

Wara li nhar il-5 t'April 2006 giet inawgurata l-pittura ta' l-eks President tas-Socjetà Filarmonika Nicolò Isouard, is-sur Joseph J. Vella tana xi ritratti nteressanti tat-Tabib Mizzi. Hsibna li jixraq li nippublikawhom halli b'hekk nagħtu gieh lil dan il-persunaġġ li hadem hafna fost il-Mostin - anke għax jaħbat il-130 anniversarju mit-twelid tiegħu.

Dr. Rużar Mizzi

President tas-Socjetà Filarmonika Nicolò Isouard
(1924-1932)

minn Joseph J. Vella



It-Tabib Rosario Mizzi twieled fil-Belt Valletta fid-dar numru 58 fi Triq San Mark nhar it-8 ta' Frar 1876. Huwa kien bin Carmelo u Francesca imwielda Bonello u kien mghammed fil-Parrocča ta' San Duminku ta' Porto Salvo tal-Belt.

Wara li ggradwa bhala tabib ghal xi żmien baqa' l-Belt sakemm fl-1902 mar iservi ta' tabib fl-Isptar Ċentrali tal-Belt Victoria f'Għawdex. Għall-habta ta' l-1907 kien gie joqghod il-Mosta u xtara dar fi Triq il-Kungress Ewkaristiku li f'dak iż-żmien kien jisimha Strada Nuova Valletta.

Kien mizzewweġ lil Bernardina Galea u ma kellhomx tfal. Għalhekk ha hsieb it-trobbija ta' Francesca Frendo - armla tat-Tabib Frans Vella u omm il-Kunsillier Mosti Joseph J. Vella. Is-sinjura Vella għada mimlija bil-ghomor u toqghod fid-dar tat-Tabib Mizzi.

Mizzi kien President tal-Banda Nicolò Isouard bejn l-1924 u l-1932. Għal xi żmien kien ukoll il-President tal-*'Camera di Lettura'* li kienet ghaqda indipendenti minn kull soċjetà oħra u kellha mikrija għandha kamra fil-Każin Santa Marija.

It-Tabib Mizzi kien popolari fost il-Mostin u għalhekk fl-elezzjoni ta' l-1932 kien gie elett fl-Assemblea Legislattiva bhala Deputat tal-Partit Nazzjonalista meta ġab 972 vot fl-ewwel għadd. Huwa kien habib kbir ta' Carmelo Dimech (il-Budandu) - wiehed mill-ikbar benefatturi li qatt kellha l-Knisja Rotunda tal-Mosta, u tas-sur Pawl Cuschieri tas-St. Mary Pharmacy.


Dr. Rużar Mizzi miet fit-8 ta' Jannar 1943 fid-dar tiegħu fi Triq il-Kungress Ewkaristiku u ndifen, kif xtaq hu fit-testment sigriet miktub minnu nnifsu, fil-Kannierja tal-Knisja Arċipretali tal-Mosta.



L-istess grupp ta' studenti fuq il-Gzejjer ta' San Pawl. Rosario jidher kokka, l-ewwel wiehed fuq il-lemin. Fuq ix-xellug hemm il-bniedem (bid-daqna folta) li kien jieħu hsieb il-post. Fil-bieb tal-kamra tiegħu hemm martu u jidhru t-tlett uliedu żgħar.



It-Tabib Rużar Mizzi merfugh fuq l-ispallejn fil-Pjazza tal-Mosta fl-1932, meta kien ikkontesta b'suċċess l-Elezzjoni Ġenerali.



Ghall-habta ta' l-1933, it-Tabib Mizzi mar btala f'Ruma ma' xi hbieb tieghu. Mix-xellug jidhru it-Tabib Mizzi, Franġiska Frendo li kellha madwar 17-il sena u li rabbieha t-Tabib Mizzi, Carmelo Dimech - il-benefattur kbir tar-Rotunda u li kien ukoll Teżorier fil-Każin Nicolò Isouard, Nina Micallef imwielda Dimech - li kienet oħt Carmelo Dimech - u r-raġel taghha Alfred Micallef li wkoll serva għal xi żmien fil-Kumitat tas-Socjetà.



Iż-żagħżuġ Rosario Mizzi (it-tieni mil-lemin fit-tieni filliera) ma' sħabu ta' l-Università f'San Pawl il-Baħar meta ggradwaw għall-habta ta' l-1900.



It-Tabib Rużar Mizzi hdejn id-dar tal-vileġġjatura tiegħu f'San Pawl il-Baħar. Hdejh jidhru Franġiska Frendo u żewġha t-Tabib Frans Vella.



Fil-ġranet tal-festa ta' Santa Marija ta' l-1938, Dun Manwel Attard qaddes l-ewwel quddiesja tiegħu fir-Rotunda tal-Mosta. F'din l-okkażjoni, il-Banda Nicolò Isouard kienet laqgħetu hdejn il-Każin, hu u niehej min-naħa ta' l-Erba' Hwienet, u wasslitu sal-Knisja. Fuq quddiem jidhru mix-xellug: It-Tabib Mizzi, Dun Edgar Salomone - li kien il-Kappillan ta' l-Imġarr, Dun Manwel Attard, Dun Karm Sċiberras - li bena l-Oratorju Qalb ta' Ġesù u li fl-1943 kien lahaq Ārcipriet, u l-Ārcipriet tal-Mosta Dun Girgor Borg.



It-Tabib Rosario Mizzi jippoża fil-karozza tiegħu.



Tlett ihbieb waqt il-mistrieħ. Mix-xellug: It-Tabib Rużar Mizzi, Dun Giovanni Mallia Tabone - li miet nhar it-3 ta' Novembru 1941 wara li kien involut f'incident u waqa' minn fuq iż-żiemel li kien riekeb, u s-sur Pawl Cuschieri li fl-1935 fetaħ l-Ispizerija St. Mary's fil-Pjazza tar-Rotunda.